

میرے ایک دوست نے مجھے بتایا کہ انٹرنیٹ پر ایک ایسی ویب سائٹ ہے جس کو چلانے والے قرآن مجید میں تحریف کر کے یہ کہتے ہیں کہ یہ قرآن کریم کی آیات ہیں، اس کام کو روکنے کے لیے ہمیں کیا کرنا چاہیے؟

اس سوال کے جواب سے قبل ایک تنبیہ کرنا ضروری ہے کہ منکر کو روکنے میں حکمت سے کام لینا چاہیے یہ نہ ہو کہ مسلمان اسلام مخالف ویب سائٹ کا اعلان کر کے اس کی ترویج نہ کرے، ایسا کام کرنے سے وہ غیر ارادی طور پر مسلمانوں کے درمیان اس ویب سائٹ کی شہرت کا باعث بنے گا اور لوگ اس پڑھنے کے لیے اس کو دیکھیں گے، تو اس طرح وہ غیر مباشر طور پر اس غلط کام میں حصہ ڈال رہا ہے جو کہ یہ گمان کرتا پھر رہا ہے کہ وہ قرآن کی طرح کچھ لاسکتا ہے۔

حالانکہ قرآن کی طرح بنانا محال ہے اس لیے کہ اللہ تعالیٰ نے یہ چیلنج دے رکھا ہے کہ کوئی ایک یہ کر کے دکھائے، اور عرب کے ان فصحاء وبلغاء لوگوں کو اللہ تعالیٰ نے چیلنج دیا جو کہ شعراء اور عربی لغت کے ماہر سمجھے جاتے تھے، اور جب قرآن کریم کا نزول ہو رہا تھا اس وقت تو ان کی فصاحت و بلاغت تو بلندیوں کو چھو رہی تھی۔

اللہ سبحانہ و تعالیٰ نے اسی چیلنج کو اس طرح ذکر فرمایا جس کا ترجمہ کچھ اس طرح ہے :

﴿اچھا اگر یہ سچے ہیں تو بھلا اس جیسی کلام یہ (بھی) تو لے آئیں﴾۔ الطور (34)

جب وہ اس سے عاجز آگئے تو انہیں اس کا چیلنج دیا کہ وہ قرآن کریم کی دس سورتوں کی طرح دس سورتیں لائیں۔

اللہ عزوجل نے یہ چیلنج اس طرح ذکر فرمایا ہے :

• کیا یہ کہتے ہیں کہ اس قرآن کو اسی نے گھڑا ہے، جواب دیجئے کہ پھر تم، یہ اسی کے مثل دس سورتیں گھڑی ہوئی لے آؤ اور اللہ تعالیٰ کے سوا جسے چاہو اپنے ساتھ بلا بھی لو اگر تم سچے ہو۔

ہود (14)۔

تو جب اس سے بھی عاجز آ گئے تو اللہ تعالیٰ نے انہیں قرآن کریم کی فصاحت و بلاغت اور حکمت جیسی صرف ایک ہی سورۃ کا چیلنج دیتے ہوئے فرمایا جس کا ترجمہ کچھ اس طرح ہے :

۱. کیا یہ لوگ یوں کہتے ہیں کہ آپ نے اس کو گھڑ دیا ہے؟ آپ کہہ دیجیے کہ تو پھر تم اس کے مثل ایک ہی سورۃ لاؤ اور جن جن غیر اللہ کو بلا سکو بلاؤ، اگر تم سچے ہو۔ یونس (38)۔

اور اللہ نے اس چیلنج کو پورا کرنے کی کوشش میں یہ دعوت بھی دی کہ وہ جسے چاہے اپنا معاون بنالیں اس کا ذکر کچھ یوں کیا گیا ہے :

﴿ہم نے جو کچھ اپنے بندے پر اتارا ہے اگر تمہیں اس میں کسی بھی قسم کا شک و شبہ ہو اور تم سچے ہو تو اس جیسی ایک سورۃ تو بنا لاؤ، تمہیں اختیار ہے کہ اللہ تعالیٰ کے علاوہ اپنے مددگاروں کو بھی بلاؤ﴾۔ البقرة (23)۔

تو جب وہ اس سے عاجز آگے تو اللہ تعالیٰ نے انہیں یہ بتایا کہ تم مطلق طور پر کسی بھی وقت اور کسی بھی زمانے میں چاہے وہ جس سے مدد لیتے رہیں اس کی طاقت نہیں رکھتے۔

اللہ سبحانہ و تعالیٰ نے کچھ اس طرح فرمایا جس کا ترجمہ یہ ہے :

﴿کہہ دیجئے کہ اگر تمام انسان اور کل جنات مل کر اس قرآن کے مثل لانا چاہیں تو ان سب سے اس کے مثل لانا ناممکن ہے گو وہ (آپس) میں ایک دوسرے کے مددگار بھی بن جائیں﴾۔

الاسراء (88)۔

تو اللہ تعالیٰ کے علاوہ کوئی بھی اس طرح کی کلام نہیں کر سکتا اور نہ ہی قرآن کی مثل کوئی چیز لاسکتا ہے اس لئے کہ قرآن کریم ایسی کتاب ہے جس طرح کہ اللہ تعالیٰ کا فرمان ہے :

﴿کہہ ایک ایسی کتاب ہے کہ اس کی آیتیں محکم کی گئی ہیں پھر ایک حکیم باخبر کی طرف سے صاف صاف بیان کی گئی ہیں﴾۔ ہود (1)

جب کچھ افتراء پردازوں نے قرآن مجید کی نقل تیار کرنے کی کوشش کی تو ایسی ایسی کمزور اور غلط قسم کی اشیاء بنائیں کہ اس بڑے اور عقل مند توکین سے بچے بھی اس پر ہنسنے لگے، جیسا کہ مسلمانہ کذاب نے بنایا اور کہنے لگا : یا ضفدع بنت ضفدعین، نفی ماتنقین، اعلاک فی السماء واسفلک فی الطین، اسے دوینڈکوں کی پیٹی بینڈکی ٹرٹر کر ٹرٹر کیوں نہیں کرتی تیرا اوپر والا حصہ آسمان میں اور نچلا حصہ کچھڑ میں ہے۔

اس کے علاوہ اور بھی مسلمانہ کذاب اور ان لوگوں کی بحواسات جو کہ نبوت کے دعویدار تھے۔ دیکھیں کتاب "صید الخاطر لابن جوزی ص (404)۔

اور یہ ہوسکتا ہے کہ باطل کا کچھ حصہ بعض لوگوں کے ہاں عربی لغت اور اسلوب بلاغت کے قواعد سے جہالت کی بنا پر رواج پائے، لیکن وہ شخص جو عربی زبان اور اسلوب کو تھوڑا بہت بھی سمجھتا ہو وہ کم از کم اس کے درمیان تمیز کر سکتا ہے کہ یہ قرآن کریم کا حصہ ہے یا کہ باطل اور کسی کذاب اور مفتر کی بات ہے جو کہ ممکن ہی نہیں کہ قرآن ہو۔

تو اگر ہم اس ویب سائٹ پر نظر دوڑائیں جس کا سوال میں مذکورہ کیا گیا ہے تو ہمیں یہ صاف طور پر معلوم ہوگا ان مذمومہ اور کھوٹی سوری میں کفر بول رہا ہے، مثلاً وہ جس میں یہ بیان کیا گیا ہے کہ عیسیٰ بن مریم علیہ السلام اللہ تعالیٰ کے بیٹے اور یہ کہ وہ اللہ ہی ہے، اور اسی طرح رافضی (شیعہ) مذہب خبیثہ کی دعوت دی گئی ہے اس کے علاوہ اور بھی کئی خرافات ہیں۔

پھر یہی نہیں بلکہ ہم اس کی عبارتوں میں عجیب قسم کا تناقض پاتے ہیں، اور اس مفتر اور کذاب نے جو سورۃ گھڑی اور اس کا نام تجسد رکھا ہے اس کی آیت نمبر (6) میں ایک طرف تو یہ کہتا ہے کہ : سبحان رب العالمین ان یتخذ والدا، رب العالمین اس سے پاک اور مبرا ہے کہ وہ کوئی اولاد پکڑے۔

تو آپ سورۃ الایمان کی آیت نمبر (9) میں دیکھیں گے کہ وہ اس طرح کہتا ہے : انت حوا بن اللہ حقا بک آمنا، کہ تو ہی اللہ تعالیٰ کا حق اور سچا بیٹا ہے ہم تجھ پر ایمان لائے۔

ہمارے رب والد نے سچ کہا جب یہ فرمایا کہ :

﴿کیا یہ لوگ قرآن مجید پر غور نہیں کرتے؟ اگر یہ اللہ تعالیٰ کے علاوہ کسی اور کی طرف سے ہوتا تو یقیناً اس میں بہت سخت اختلاف پاتے﴾۔ النساء (82)۔

پھر ان بتان والی سورتوں کو دیکھنے والا ان میں وہ کمزور عبارتیں بھی پاتا ہے جس میں کذاب یہ دعویٰ کرتا ہے کہ اللہ تعالیٰ نے اپنے نبی علیہ السلام کو یہ اجازت دی ہے کہ وہ قرآن مجید میں جس طرح چاہے تغیر تبدیل کر سکتا ہے، تو سورۃ الوصایا کی آیت نمبر (6) کی گھسی پٹی عبارت میں کچھ اس طرح ہے : فانسخ مالک ان تنسخ مما امرنا ہم بہ فقد سخطک ان تجری علی قرارنا تغیر!!!۔

ہم نے انہیں جو بھی حکم دیا ہے اس میں سے آپ جو چاہیں منسوخ کر دیں ہم نے آپ کو اس کی اجازت دی ہے کہ آپ ہماری قرارات میں تبدیلی کر لیں۔

ہر مسلمان اس افتراء و بہتان کی قدر جانتا ہے جس پر یہ کمزور عبارت مستعمل ہوتی اور کم عقل سے نکلی ہو، تو ہم عقل مند قاری کو اللہ تعالیٰ کی قسم دے کر پوچھتے ہیں کہ کیا آپ نے کبھی اس طرح کی کمزور عبارت دیکھی ہے۔

اور کیا یہ ممکن ہے کہ اللہ تعالیٰ قرآن نازل فرمائے اور اس میں یہ حکم دے کہ جو کچھ اس میں ہے اس کی تنفیذ اور تطبیق اور اس کا التزام کیا جائے، جیسا کہ اللہ تعالیٰ کے اس فرمان میں ہے :

﴿اور یہ ایک کتاب ہے جس کو ہم نے بڑی بابرکت بنا کر نازل فرمایا تو تم اس کی اتباع کرو اور ڈرو تاکہ تم پر اللہ تعالیٰ کی رحمت ہو﴾۔ الانعام (155)۔

اور اپنے رسول صلی اللہ علیہ وسلم کو قرآن کریم پر تمسک کرنے کا اس طرح حکم دے :

﴿تو جو وحی آپ کی طرف کی گئی ہے اسے مضبوطی سے تھامے رہیں بیشک آپ صراط مستقیم پر ہیں﴾۔ الزخرف (43)۔

نبی صلی اللہ علیہ وسلم اگر اس وحی کو جو ان کی طرف کی گئی ہے بالخص اسی طرح بغیر کسی تغیر یا بغیر چھپائے لوگوں تک نہیں پہنچاتے تو ان الفاظ میں اور اللہ سبحانہ و تعالیٰ نے انہیں ڈانٹ پلائی ہے :

اللہ تعالیٰ کا فرمان ہے :

{یہ لوگ آپ کو اس وحی سے جو نے آپ پر اتاری ہے بہکانا چاہتے ہیں کہ آپ اس کے سوا کچھ اور ہی ہمارے نام گھر گھڑالیں، تب تو آپ کو یہ لوگ اپنا ولی اور دوست بنا لیتے۔

اگر ہم آپ کو ثابت قدم نہ رکھتے تو بہت ممکن تھا کہ آپ بھی ان کی طرف قدرے قلیل مائل ہو جی جاتے۔

پھر تو ہم بھی آپ کو دنیا میں بھی دوہرا اور موت کا بھی دوہرا عذاب دیتے پھر آپ اپنے لیے ہمارے مقابلے میں کسی کو بھی مددگار بھی نہ پاتے {الاسراء (73-75)۔

اور جیسا کہ اللہ تعالیٰ کے اس فرمان میں بھی ہے :

﴿اور اگر یہ ہم کوئی بھی بات بنا لیتا، تو البتہ ہم اس کا داہنا حاتھ پھڑپھڑاتے، پھر اس کی شہ رگ کاٹ دیتے﴾۔ الحاقة (44-46)۔

اس کے علاوہ دوسری آیات بھی۔

تو پھر اس کے بعد وہ سب مذعوم سورتیں آئیں جن میں ہے کہ رسول صلی اللہ علیہ وسلم کو یہ حق حاصل ہے کہ وہ قرآن مجید میں جو چاہیں تبدیلی کریں اور منسوخ کرتے پھر یہ کہ ان کے پاس یہ اتھارٹی ہے کہ وہ احکام میں سے جو چاہیں مٹاتے اور ختم کرتے رہیں ؟؟

قرآن مجید میں سے جو چاہے منسوخ کرنے والا صرف اور صرف اللہ سبحانہ و تعالیٰ ہے اس کے علاوہ اور کوئی منسوخ نہیں کر سکتا جیسا کہ اللہ تعالیٰ کا فرمان ہے :

﴿اللہ جو چاہے مٹا دے اور جو چاہے ثابت رکھے، اور لوح محفوظ اسی کے پاس ہے﴾۔ الرعد (39)۔

اور رب ذوالجلال کا فرمان ہے :

۔ (جس آیت کو ہم فسوخ کر دیں، یا بھلا دیں اس سے بہتر یا اس جیسی اور لاتے ہیں، کیا تو نہیں جانتا کہ اللہ ہر چیز پر قادر ہے)۔ البقرة (106)۔

ہمارے نبی صلی اللہ علیہ وسلم اور ہم پر واجب و ضروری ہے کہ غور و فکر اور تدبر اور اس کی تنفیذ کریں نہ کہ تغیر و تبدل اور تحریف اور الغاء۔

اللہ سبحانہ و تعالیٰ کا فرمان ہے :

۔ (یہ بابرکت کتاب ہے جسے ہم نے آپ کی طرف اس لیے نازل فرمایا ہے کہ لوگ اس کی آیتوں پر غور و فکر کریں اور عقلمند اس سے نصیحت حاصل کریں)۔ ص (29)۔

ہم نے انٹرنیٹ کی اس ویب سائٹ پر کذب و افتراء سے بھری ہوائی سورتوں میں واقعی وہ مثال دیکھی ہے جو کہ اللہ تعالیٰ کے اس قول میں بیان ہے :

۔ (یقیناً ان میں ایسا گروہ بھی ہے جو کتاب پڑھتے ہوئے اپنی زبان کو مڑوڑتا ہے تاکہ تم اسے کتاب میں سے ہی خیال کرو حالانکہ دراصل وہ کتاب میں سے نہیں، اور یہ کہتے ہیں کہ یہ اللہ تعالیٰ کی طرف سے ہے حالانکہ دراصل وہ اللہ تعالیٰ کی طرف سے نہیں، وہ تو دانستہ اللہ تعالیٰ پر بھٹ بولتے ہیں)۔ آل عمران (78)۔

ہم اللہ تعالیٰ سے دعا گو ہیں کہ وہ اپنے دین کی مدد فرمائے اور اپنی کتاب کو بلندی عطا کرے اور اپنے اولیاء کو عزت سے نوازے، اور اسی طرح ہم یہ بھی دعا کرتے ہیں کہ وہ اپنے دشمنوں کو ذلیل و رسوا کرے اور انہیں غائب و خاسر کرے۔

اللہ تعالیٰ ہمارے نبی محمد صلی اللہ علیہ وسلم پر رحمتیں نازل فرمائے۔

واللہ تعالیٰ اعلم۔